

[10th August 1965]

திருச்சிராப்பள்ளியில் காலரா நோய்

* 190 கேள்வி—திரு. எம். எஸ். மணி : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு மே மாதத்தில் திருச்சிராப்பள்ளியில் காலரா நோய் பரவியதை அரசாங்கம் அறியுமா?

(இ) ஆம் எனில், அதன் காரணமாக அரசாங்க ஆஸ்பத்திரி களில் அனுமதிக்கப்பட்டவர்கள், இறந்தவர்கள் முறையே எத்தனை பேர்?

கனம் திருமதி ஜோதி வெங்கடாசலம் : (அ) ஆம்.

(இ) சந்தேகமான காலரா கேசுகள் மூன்றில் ஒருவர் இறந்தார்.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTION *RE* ALLOTMENT OF SUGAR QUOTA TO FAMILY CARD MERCHANTS IN MADRAS CITY.

SRI K. A. MATHIALAGAN : I have given notice of the following adjournment motion under Rule 42 of the Madras Legislative Assembly Rules, namely :—

“That the House do stand adjourned to discuss the following urgent matter of public importance, viz.,—

“Discriminate allotment of sugar quota to particular family card merchants and also to several non-family card merchants leaving hundreds of family card merchants who are authorised to distribute essential articles of food like Rice, Wheat, Gram and Bengal Gram in Madras City and the consequent acute scarcity in several localities of Madras City predominantly inhabited by lower middle people and poor slum-dwellers due to faulty, discriminate irregular arrangement of allotment of sugar quota.”

இந்தப் பிரேரேபணையை நான் இந்த மன்றத்தின் முன் விவாதிப்பதற்காக இந்தச் சபையை ஒத்தி வைக்க வேண்டும் என்று சொல்லக் காரணம், நம் சட்டமன்ற விதிகளின்படி நம் சர்க்காரின் பொறுப்பு இதிலே மிகத் தெளிவாக சம்பந்தப்பட்டிருக்கிறது. இன்று சர்க்கரையை எல்லோருக்கும் கொடுக்க வேண்டிய ‘ரெஸ்பான்சிபிலிட்டி’ இந்த விதிகளின்படி எப்படி வருகிறது என்பதை மட்டும் சொல்கிறேன். தெளிவாக இருக்கிறது என் தீர்மானம்.

கனம் சபாநாயகர் : எல்லாம் சரிதான். How does it come as an adjournment motion? விதியை மட்டும் சொல்லுங்கள்.

SRI K. A. MATHIALAGAN : On page 13 of our Assembly Rules, in Rule 50, sub-clause (x), it is stated as follows :—

“The motion must refer to a matter in which the responsibility of the Government is clearly involved”.

10th August 1965] [திரு. கே. ஏ. மதியழகன்]

அன்றாட நிர்வாகத்தில் சர்க்கரைக் கார்டு கொடுப்பதில்லை. சர்க்கரை ஏழை எளியவர்களுக்கெல்லாம் கிடைக்காத நிலையில் கள்ள வியாபாரத்திற்கு சர்க்கரைக் கிடைப்பதற்கு பெரு வாய்ப்பாக இருக்கிறது. சர்க்கரைக் கார்ட்டு குடும்பக் கார்ட் வியாபாரிகளுக்கு எல்லாம் கொடுக்கப்படவில்லை. குடும்பக்கார்ட் வியாபாரிகள் சிலருக்கு கொடுக்கப்பட்டிருக்கிறது, சிலருக்கு கொடுக்கப்படவில்லை. சிலர் புறக்கணிக்கப்பட்டிருக்கிறார்கள். சூளைமேட்டில் இருக்கிற கடைக்குக் கார்டை எடுத்துக் கொண்டு யாரும் போவதில்லை. இதனால் அந்தச் சர்க்கரையை அவர்கள் கள்ள மார்க்கட்டில் விற்கிறார்கள். ஏற்கனவே குடும்பக் கார்ட் வியாபாரிகள் பாரபட்சமாக நடத்தப்படுகிறார்கள். சர்க்கரைக் கிடைக்காமல் ஏழை மக்கள் கஷ்டப்படுகிறார்கள். இது முக்கியமான சமாச்சாரம். இது ரெக்கரிங் அக்கரன்சாக இருக்கிறது. வெளியிடங்களில் சர்க்கரைக் கிடைக்கிறது. செங்கல்பட்டு ஜில்லாவில் கிடைக்கிறது. ஏற்கெனவே சர்க்கார், வியாபாரிகளுக்கு குடும்பக் கார்ட்டு கொடுத்திருக்கிறபோது இதில் மட்டும் ஏன் பாரபட்சம்? இம்மாதிரி முறைகேடாக இருப்பதை நிவர்த்திக்கத்தான் இத்தீர்மானத்தைக் கொண்டு வந்திருக்கிறேன். இதன் காரணமாக குடும்பக் கார்ட் வியாபாரிகளில் சர்க்கரை இருக்கிற ஜாதி, சர்க்கரை இல்லாத ஜாதி என்ற ஒரு நிலையை ஏற்படுத்தினால் கெடுதல் தான் ஏற்படும் என்று கூறி இதை விவாதிக்க சபையை ஒத்திவைக்க வேண்டுமென்று கேட்டுக் கொள்கிறேன்.

* கனம் திரு. எம். பக்தவத்சலம் : கனம் சபாநாயகர் அவர்களே, நேற்று பேசிய கனம் சுதந்திரா கட்சித் தலைவர் திரு. சா. கணேசன் அவர்கள் ஏன் கரும்பு சாகுபடி செய்ய வேண்டுமென்று சொன்னார்கள். அதற்குப் பின்னால் விடை அளிக்கு முன்பு எனக்குப் பக்க பலமாக விடை அளிக்கும் வகையில் கனம் உறுப்பினர் திரு. மதியழகன் அவர்கள் இப்பிரச்சனையைக் கிளப்பியிருக்கிறார்கள். சர்க்கரைப் பற்றாக்குறை இருக்கிறது. ஆகையால்தான் இதை எல்லாம் செய்ய வேண்டியிருக்கிறது. ஆனால் கன்ட்ரோல் என்றாலே சுதந்திராக கட்சித் தலைவர் அவர்களுக்குப் பிடிக்காது. ஆனால் இதை அவசரப் பிரேரணையாகக் கொண்டு வந்திருக்கிறார்கள். பப்ளிக் இம்பார்ட்டனஸ் என்பது வாஸ்தவந்தான். எல்லோருக்கும் சர்க்கரை வேண்டியதுதான். கூழுக்கு உப்பு இல்லை என்பதும் பாலுக்குச் சர்க்கரை இல்லை என்போருக்கும் ஒரே காரணத்தான். கனம் அங்கத்தினர் அவர்கள் எழுப்பியிருக்கும் பிரச்சனையில் சர்க்கரைக் கிடைக்கவில்லை. பாலுக்கும் காப்பிக்கும் சர்க்கரைக் கிடைக்கவில்லை, சர்க்கரை வியாபாரம் செய்பவர்களுக்கு ஊதியம் கிடைக்கவில்லை. அவர்களுக்கு எல்லாம் கார்ட்டு கிடைக்கவில்லை என்பதும் முக்கியமான பிரச்சனைதான். அரிசி எல்லோருக்கும் கொடுக்கிறோம். அதற்கு என்று ஒரு முறை இருக்கிறது. அரிசியை அரசாங்கமே நேரடியாக விற்கிறது. அது வேறு ஏற்பாடு. அரிசி கொடுப்பவர்களுக்கெல்லாம் சர்க்கரை கொடுக்க வேண்டுமென்று சொல்வது சாத்தியமல்ல. எப்படி எப்படி விநியோகிக்க வேண்டுமோ, அம்மாதிரி விநியோகித்துக்

[திரு. எம். பக்தவத்சலம்] [10th August 1965]

கொண்டு வருகிறார்கள். இப்போது கனம் அங்கத்தினர் எழுப்பியிருக்கும் பிரச்சனை, பப்ளிக் இம்பார்ட்டன்ஸ் இருந்தால் போதாது—இருக்கிறது என்று அவர்கள் சொல்லலாம். அதை மறுக்கவில்லை. சர்க்கரை எல்லோருக்கும் வேண்டும். வியாபாரம் செய்கிறவர்கள் எல்லோருக்கும் இது கிடைக்கா விட்டால் அதுவும் பப்ளிக் இம்பார்ட்டன்ஸ் என்று கனம் அங்கத்தினர் கருதலாம். Definite matter of urgent public importance என்றிருக்கிறது விதியில். ஏதாவது 'லிஸ்டு' போட்டு இன்னொருக்குக் கிடைக்கவில்லை, அதற்காக அவசரப் பிரேரணை என்று சொன்னாலும் விடை அளிக்கலாம். சர்க்காரை விநியோகிக்க ஒரு முறை இருக்கிறது. அதைக் கண்டிக்க வேண்டுமென்றால் வேறு சந்தர்ப்பத்தில் கண்டிக்கலாம். ஆனால், இது அவசரப் பிரேரணைக்கு உரியது அல்ல.

MR. SPEAKER: This is not a matter for an adjournment motion and hence, I withhold my consent to it.

III.—CALLING ATTENTION TO ADVERSE SEASONAL CONDITIONS IN TIRUNELVELI DISTRICT.

திரு. எம். எஸ். செல்வராஜன்: கனம் சபாநாயகர் அவர்களே, திருநெல்வேலி ஜில்லாவில் கடந்த ஆண்டிலிருந்து கால மழையும் கோடை மழையுமாகிய பருவ மழைகள் தொடர்ந்து தவறியதின் காரணமாக ஜில்லா முழுமையும் வறட்சியால் மிகவும் பாதிக்கப்பட்டு பெரும்பாலான கிணறுகளில் தண்ணீர் அறவே இல்லாமல் குடி தண்ணீர்ருக்குக்கூட கஷ்டமேற்பட்டிருக்கிறது. சக்தியுள்ள மிஷின்களைக் கொண்டு ஆழமாகக் குழாய்கள் போட்டு தண்ணீர் தேடித் கண்டுபிடிக்க வேண்டிய நிலைமை ஏற்பட்டிருக்கிறது. மாணவாரிக் குளங்களொன்றும் பெருகாததால் அக்குளத்தை நம்பியுள்ள நஞ்சை புஞ்சைப் பயிர்கள் செய்யப்படவில்லை. செய்த பயிர்கள் தீய்ந்து போயிற்று. ஆற்றுப்பாய்மான, கால்வாய்ப் பாய்மானப் பகுதிகளிலும் சில இடங்களில் தவிர, பெரும்பாலான பகுதிகளில் தண்ணீர் சப்ளை இல்லாமல் கால்பயிர், கோடைப் பயிர்கள் செய்யப்படாமலே இருக்கிறது. சில இடங்களில் செய்த பயிர்கள் தீய்ந்தும் போயிருக்கின்றன. மிகக் குறைந்த மகசூல் கண்டுமுதலாகியுமிருக்கிறது. அனைகளில் தண்ணீர் இருக்கும் நிலைமையைப் பார்த்தால் தற்போது பயிர் இருக்கும் சிறு பகுதியிலும் விளைவு நிச்சயமாக இல்லை. ஆகவே. . .

MR. SPEAKER: I think all these matters have been consolidated into a small statement.

திரு. எம். எஸ். செல்வராஜன்: நான் கொடுத்த லெட்டரில் என்ன இருக்கிறதோ, அதைத்தான் வாசிக்கிறேன் . . .

கனம் சபாநாயகர்: இதை அட்மிட் செய்து ஒரு ஸ்டேட்மென்ட் கொடுத்திருப்பார்களே, அதில் இருப்பதை மட்டும், வாசித்தால் போதும்.

SRI M. S. SELVARAJAN: As I understood the Hon. Speaker, you wanted me to raise the matter and to state the reasons therefor.